



# *Te Peretitenira'a* *No Porinetia farani*

---

## **PIHA PUTURA'A PARAU 'API** ***Mahana toru 22 nō eperera 2020***

---

### **Te mau Fa'aotira'a a te 'Āpo'ora'a a te mau Fa'aterehau**

#### **Toparaa târifa môri: nō te pa'epa'e i te mau tôro'a 'ô tei fifi nō teie pu'etau 'ôpanipaniraa**

Te fâ 'ô te pa'epa'eraa i te mau tôro'a 'e tutava nei nō te 'imiraa faufaa 'e 'o tei fifi roa nō teie 'ôpanipaniraa, 'ua faaoti te 'Apooraahau 'e faatopa mai 10 toata i te ritera môri 'e te môri hinu nâ te mau taiete 'o te fenua nei.

Te mau târifa 'âpî mai teie 'i raro nei:

	<b>Târifa ritera</b>
Môri tapau 'ore faa'apu pârau	<b>96</b>
Môri tapau 'ore feiâ tâi'a	<b>96</b>
Môri hinu feiâ tâi'a	<b>23 / 30</b>
Môri hinu faa'apu pârau	<b>96</b>
Môri hinu pahî 'o te mau motu	<b>69 / 78</b>
Môri hinu pahî Moorea	<b>71</b>
Môri hinu pereoo mata'ienaa- pereoo faraoa	<b>70</b>

'E tauturu autahi teie 'o tei târenahia nō te faaoraora noa 'i te 'imiraa faufaa 'o te Fenua, 'e vai teie faaotiraa nō te roaraa 'e 3 'ava'e.

#### **'Ua faarava'i te Fenua 'i te tâpura tauihaa rapaau ma'i tute 'orehia, nō te 'aroraa ihoâ 'i teie ma'i Covid-19**

'I roto 'i tâ na rururaa nō te 1 'ô 'eperera 2020, 'ua haamana na te 'Apooraahau 'i te faa'oreraa tute i ni'a i te mau tauihaa rapaau ma'i nō te 'aroraa ihoâ i te ma'i Covid-19. Nō te reira, 'ua fâna'o mai na te mau pû 'ohipa a te Hau nui, tâ te Fenua, te mau 'oire, te

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00

mau tâatiraa 'ite-au-hia, 'e te mau 'âmuiraa pâruru tîvira, râtou te fâna'o 'i te faa'oreraa tute.

'I ni'a i teie tapura te vai nei, te 'âahu pâruru ma'i, te râau tâmâ rima, te mau mâtini hutiraa aho 'e te mau tâo'a hi'opo'a tirotiro.

'I mua 'i te tereraa 'ô teie ma'i, 'e 'i muri mai 'i te mau hinaaro 'ê atu 'o te fare ma'i, 'ô ia 'e 'aro pûai nei 'i teie ma'i, 'ua haamau mai te Faatereraa 'o te êa 'i te tapura tauihaa, 'e 'ua faaoti te 'Apooraahau 'e faarava'i 'i te tapura tauihaa tute 'ore

Te ô 'i roto 'i teie tapura 'âpî, te mau haapûva'iva'i, te mâtini faaora mâfatu, te mau mâtini pâmu toto.

### **Tauiraa i te papature a te mau tômitera-hoo pate**

Nô te faatano 'i te papature 'a te mau tômitera-hoo pate 'e te auraa mau 'o tō râtou tōro'a, 'ua haamana te 'Apooraahau 'i te mau tauiraa, 'ia nehenehe a'e 'ia râtou 'e 'ohipa 'i roto 'i te tahi atu mau 'oire mai ia Arue, Pirae, Faa'a 'e Punaauia.

Mai teie atu, 'e nehenehe roa 'i te tômitera hoo pate 'e faatupu 'i tâ na mau hoo pateraa tauihaa mai te tupu nei 'i farani.

'Ua faa'ohie ato'ahia te mau aniraa tau faafaearaa 'ohipa 'a te mau tômitera hoo pate, nâ roto noa 'i te aniraa ê te haapae nei 'ô ia 'i tâ na 'ohipa nô te roaraa hau atu 'i te hô'ê 'âva'e.

### **'opuaraa ture Fenua no te mau rave'a rû nô te pu'etau faafaearaa 'e te mau parau faati'a taa'ê 'a te hau**

'I roto 'i teie pu'etu taa'ê faatupuhia 'e te ma'i Covid-19, 'e rave te mau mana i te tahi mau faaotiraa nô te pâruru i te parare 'o teie ma'i pee i ni'a i te Fenua nei, mai te 'ôpanipaniraa, 'e te faaâtiraa 'i te teretere 'ô te huiraatira 'e te mau haaputuraa taata.

'I muri mai 'i te faauerua mana 'o te ture nô te 23 'o mâtî 2020 rave rûhia nô te arai 'i te Covid-19, 'ua faauehia te huiraatira 'ia auraro 'i te mau rave'a pâruru mai te 21 'o mâtî 2020 'ia tâmau noa te tereraa 'ohipa 'a te hau mâ te pâruru noa 'i te taata.

'Inaha ho'i, 'ua haamauhia te pupu taata îti roa, a te hau, nô 'apee tamau i te 'ohipa nô te nunaa. Haamauhia te tapura 'o tauâ mau taata nei fâriihia 'e tere i tâ râtou vâhi 'ohiparaa. Fârii ato'ahia te 'ohiparaa nâ te atea, 'i te râve'a 'itenati, îti ato'a mai ai te teretere haere.

Nô teie 'ôpuaraa ture nei hi'opo'ahia 'e te 'Apooraahau, nô te taato'araa ia 'ô te feiâ rave 'ohipa 'a te hau. 'Ô te fâriiraa 'i te feiâ a te hau 'e ma'iri i te 'ohipa nâ roto 'i te raveraa 'i roto 'i tâ râtou pu'etau mahana faaearaa 'ohipa 'e te horo'araahia ia 'i te parau faaearaa taa'ê.

No te reira, te feiâ rave 'ohipa a te hau 'o tei haapae 'i te 'ohipa 'i roto 'i te pu'etau 'ôpanipaniraa, faahepohia râtou 'ia 'iriti 'i roto 'i te puetau faafaearaa fatuhia 'e râtou mai tenuare 2020 'e tae roa 'i te hoperaa 'o te pu'etau 'ôpanipaniraa.

'Ia pau ta te reira pu'e mahana faafaearaa, 'e parau faati'a taa'ê te hôro'ahia nô râtou, e'ita te reira mau mahana faaehia 'e ô 'i roto 'i tâ râtou pu'etau faafaearaa matahiti.

*Présidence de la Polynésie Française*

*Service de la communication*

[communication@presidence.pf](mailto:communication@presidence.pf) – 40 47 20 00

Teie râ, nô te mau hora 'o tei 'ore 'i 'ohipahia 'i roto 'i te pu'etau 'ôpanipaniraa, titauhia ia 'ia faaho'i 'i te reira mau hora 'i te hoperaa atu teie 'ôpanipaniraa.

Nô râtou, 'o tei 'ôpanipanihia 14 mahana 'i muri mai 'i tô râtou tere 'i te ara, 'aore râ râtou 'o tei faapûhapahia i te vâhi 'ôpanipaniraa 'e 40 mahana faahepohia 'e te mau mana fenua, 'e parau faati'a taa'ê tâ râtou nô te ma'iriraa 'i te 'ohipa. Nâ 'ô atu mai râ i te pu'etau taa'ê, faahepohia râtou 'ia 'iriti 'i ni'a 'i tâ râtou pu'e mahana faafaearaa 'e te faaho'iraa 'i te mau hora 'ohipa 'i ma'irihia 'e râtou.

Nô te mau faaueraa 'i roto nei, 'ei mau faotiraa taa'ê e nô te faarava'i noa 'e nô te faati'a i te arata'iraa 'e tupu taa'ê nein nô teie ihoa ia ma'i Covid-19. 'E hope teie mau faaueraa taa'ê nei, 'ia hope mai te pu'etau 'ôpanipaniraa faauehia 'e te mau mana Fenua.

-0-0-0-0-0-